



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, DECEMBER 27, 2021 / PAUSA 6, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪ના નં. ૨)ની કલમ-૧૪૪ હેઠળનું.

નં. એમએજી/વશી/૫૮૮૭/૨૦૨૧.-જિલ્લા શિક્ષણાધિકારીશ્રી, છોટાઉદેપુરના પત્ર જા. નં. GPSC EXAM/૨૦૨૧/૮૨૨૭, તા. ૧૮/૧૨/૨૦૨૧થી ગુજરાત જાહેર સેવા આયોગ, ગાંધીનગર દ્વારા ગુજરાત મુલ્કી સેવા વર્ગ-૧ અને વર્ગ-૨ તથા ગુજરાત નગરપાલિકા મુખ્ય અધિકારી સેવા વર્ગ-૨ (જા.ક: ૩૦/૨૦૨૧-૨૨)ની જગ્યાઓ પર ભરતી માટે તા. ૨૬/૧૨/૨૦૨૧ના રોજ લેવાનાર પરીક્ષા માટે કુલ-૭ પરીક્ષા સ્થળો નિયત થયેલ હોઈ, આ પરીક્ષા કેન્દ્રો પર તા. ૨૬/૧૨/૨૦૨૧ના રોજ સવારે ૧૦.૦૦ કલાકથી ૬.૦૦ કલાક દરમિયાન નીચે પરિશિષ્ટ-૧માં જણાવ્યા મુજબના કુલ-૦૭ પરીક્ષા કેન્દ્રો ઉપર લેવાનાર હોય પરીક્ષા દરમિયાન કાયદો અને વ્યવસ્થાની સ્થિતિ જળવાઈ રહે તથા કોઈપણ પ્રકારની ગેરરીતીઓ સિવાય શાંતિપૂર્ણ માહોલમાં પરીક્ષા યોજાય તે માટે ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળનું જાહેરનામું બહાર પાડવા માટે દરખાસ્ત રજુ કરેલ છે.

પરિશિષ્ટ-૧

પરીક્ષા માટેના કેન્દ્રોની વિગત		
ક્રમ	પરીક્ષા કેન્દ્રનું નામ	સરનામું
૧	૨	૩
૧	એસ.એફ. હાઈસ્કૂલ, છોટાઉદેપુર યુનિટ-૧	જિલ્લા સેવા સદનની સામે, મુ. તા. જિ. છોટાઉદેપુર
૨	એસ.એફ. હાઈસ્કૂલ, છોટાઉદેપુર યુનિટ-૨	જિલ્લા સેવા સદનની સામે, મુ. તા. જિ. છોટાઉદેપુર
૩	ડોન બોસ્કો હાઈસ્કૂલ,	ખોસ-વસેડી, મુ. તા.જિ. છોટાઉદેપુર
૪	ઈકબાલ હાઈસ્કૂલ	સ્ટેટ બેન્કની પાછળ, અજમેરી મહોલ્લા, તા. જિ. છોટાઉદેપુર
૫	શ્રીમતી મણીબેન પટેલ કન્યા વિદ્યાલય	એસ. ટી. ડેપોની સામે, મુ. તા. જિ. છોટાઉદેપુર
૬	શ્રીમતી એમ. સી. પટેલ સ્ત્રી અધ્યાપન મંદીર	એસ. ટી. ડેપોની સામે, મુ. તા. જિ. છોટાઉદેપુર
૭	સનરાઈઝ ઈંગ્લીશ એન્ડ ગુજરાતી મીડીયમ સ્કૂલ	વડોદરા હાઈવે રોડ, ફતેપુરા, તા. જિ. છોટાઉદેપુર

ઉપર મુજબના પરીક્ષા સ્થળોએ પરીક્ષા દરમિયાન કોઈ ગેરરીતિઓ ન થાય, પરીક્ષાર્થીઓ નિર્ભયતાથી પરીક્ષા આપી શકે, કાયદો અને વ્યવસ્થાની પરિસ્થિતિ જળવાઈ રહે, જાહેર શાંતિ અને સલામતી જળવાઈ રહે તે માટે તેમજ પરીક્ષાના મુક્ત, ન્યાયી અને સરળ સંચાલન માટે અને પરીક્ષામાં ગેરરીતિઓ અટકાવવા માટે જાહેર હિતમાં પ્રતિબંધ ફરમાવવો જરૂરી જણાય છે.

વાસ્તે, હું, ડી. કે. બારીઆ, (GAS), અધિક જિલ્લા મેજિસ્ટ્રેટ, છોટાઉદેપુર, માન. જિલ્લા મેજિસ્ટ્રેટશ્રી, છોટાઉદેપુરના હુકમ નં એમએજી/વશી/૬૫૮૨/૨૦૧૭, તા.૩૦/૧૨/૨૦૧૭થી મને મળેલ સત્તાની રૂએ ફોજદારી કાર્યરીતિ અધિનિયમની કલમ-૧૪૪ અન્વયે ગુજરાત જાહેર સેવા આયોગ, ગાંધીનગર દ્વારા લેવાનાર રાજ્ય વેરા નિરીક્ષક, વર્ગ-૩ની પરીક્ષા દરમિયાન પરિશિષ્ટ-૧ મુજબના પરીક્ષા કેન્દ્રની ૧૦૦ મીટરની ત્રિજ્યામાં નીચે મુજબના કૃત્યો ઉપર પ્રતિબંધ ફરમાવું છું.

-: પ્રતિબંધિત કૃત્યો :-

છોટાઉદેપુર જિલ્લામાં ઉપરના પરિશિષ્ટ-૧ માં જણાવ્યા મુજબના પરીક્ષા કેન્દ્રો ઉપર ગુજરાત મુલ્કી સેવા વર્ગ-૧ અને વર્ગ-૨ તથા ગુજરાત નગરપાલિકા મુખ્ય અધિકારી સેવા વર્ગ-૨ (જા. ક્રમાંક:૩૦/૨૦૨૧-૨૨)ની પરીક્ષા યોજનાર છે તે (૧) પરીક્ષા ખંડની અંદર તથા ચારેય બાજુ ૧૦૦ મીટર વિસ્તારમાં કોઈ જાહેર કે ખાનગી સ્થળે કોઈ પણ વ્યક્તિએ સેલ્યુલર ફોન, હેન્ડસેટ, વોકીટોકી, કોર્ડલેશ ફોન, મોબાઈલ ફોન વિગેરે લઈ જવા ઉપર, (૨) ઝેરોક્ષ મશીન ચાલુ રાખવા તથા (૩) પરીક્ષાર્થીઓને ખલેલ પડે તે રીતે કોઈ અનઅધિકૃત વ્યક્તિઓ એકત્રીત થવા તથા કેન્દ્રોમાં પ્રવેશ કરવા કે વાહન લઈ જવા પર પ્રતિબંધ.

-: વિસ્તાર :-

છોટાઉદેપુર જિલ્લામાં પરિશિષ્ટ-૧ માંના કોલમ-૨માં જણાવ્યા મુજબના પરીક્ષા કેન્દ્રો અને તેની ચારેય બાજુ ૧૦૦ મીટરનો વિસ્તાર.

-: સમયગાળો :-

આ જાહેરનામું તા.૨૬મી ડિસેમ્બર, ૨૦૨૧ના રોજ અમલમાં રહેશે.

-: અપવાદ :-

આ હુકમમાંથી નીચે જણાવેલ વ્યક્તિઓને મુક્તિ આપવામાં આવે છે.

- (૧) કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક મુકેલ સલામતી કર્મચારીઓ તેમની વિધિસરની ફરજો બજાવવા દરમિયાન સેલ્યુલર ફોન, હેન્ડસેટ, વોકીટોકી, કોર્ડલેશ ફોન, મોબાઈલ ફોન તથા વાયરલેશ વગેરે સાધનોનો ઉપયોગ કરી શકશે.
- (૨) કેન્દ્રના સંવાહકશ્રીઓ, સંચાલકો, સ્થળ સંચાલકો, ઝોન પ્રતિનિધિ, ખંડ નિરીક્ષકો, વોટરમેન, બેલમેન તથા ઓળખપત્ર આપવામાં આવેલ હોય તેવા નિરીક્ષણ ટુકડીઓ સહિતના તમામ અધિકૃત કર્મચારીઓ.

-: સજા :-

આ હુકમનો ભંગ કરનાર અથવા ઉલ્લંઘન કરનાર અથવા તે માટે મદદ કરનાર ભારતીય ફોજદારી અધિનિયમ, ૧૮૬૦ ની કલમ-૧૮૮ મુજબ શિક્ષાને પાત્ર થશે.

આ હુકમ અન્વયે છોટાઉદેપુર જિલ્લામાં ફરજ બજાવતા પોલીસ સબ ઈન્સ્પેક્ટર તથા તેનાથી ઉપલી કક્ષાનો હોદ્દો ધરાવનાર તમામ પોલીસ અધિકારીશ્રીઓ તથા મારા તાબાના એકઝીક્યુટીવ મેજિસ્ટ્રેટશ્રીઓ તેમજ જિલ્લા શિક્ષણાધિકારીશ્રીને આ જાહેરનામાનો ભંગ કરનાર ઈસમો સામે ભારતીય ફોજદારી અધિનિયમની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આ હુકમનો અમલ કરાવવા માટે હુકમનો ભંગ કરનાર વ્યક્તિઓને ચોક્કસ પ્રકારના કાર્યો નહીં કરવા માટે ક્ષેત્રીય કામગીરી દરમિયાન પોતાને મળેલ સત્તાની રૂઈએ જરૂરી આદેશ કરવામાં આવતા હોય છે. જેથી ભારતીય ફોજદારી અધિનિયમની કલમ-૧૮૮ મુજબની ફરિયાદ લેતી વખતે મારા હુકમનો ભંગ થયેલ છે તેના ઉલ્લેખની સાથોસાથ અધિકૃત અમલદારે પોતાની ફરિયાદમાં ખાસ ઉલ્લેખ કરવો કે કલમ-૧૪૪ હેઠળ જાહેર થયેલા પ્રતિબંધાત્મક કાર્યો થતા અટકાવવા માટે પોતે પણ હુકમ કરેલો હતો અને આ હુકમનો ભંગ કરવા બદલ ઉક્ત કલમો હેઠળ કાર્યવાહી કરવામાં આવે છે.

આજ તારીખ ૨૧મી ડિસેમ્બર, ૨૦૨૧ના રોજ મારી સહી તથા કચેરીનો સિક્કો કરવામાં આવ્યો.

ડી. કે. બારીઆ GAS,
અધિક જિલ્લા મેજિસ્ટ્રેટ,
છોટાઉદેપુર.

